

”مسٹر نے روز تم تیر لیتے ہو؟“

”ای نڈ۔“

”ہوں۔“

”آؤ باتیں کریں۔“

”تم پانی میں تیر لیتے ہو؟“

”ای نڈ چپ رہو۔“

وہ خاموش ہو کر مجھے دیکھنے لگی۔ اُس کی معصوم، ہر سال شکل کو دیکھ کر
میں ندامت سے ہنسا۔

”ہاں۔ تیر لیتا ہوں۔“

”تم میرے ساتھ تیرو گے؟“

”ای نڈ۔“ میں نے لمبی سانس لی۔ ”ای نڈ تمہاری مٹی۔“ آخر

میں نے کہہ دیا، ”ہمارے ساتھ کیوں نہیں آتی؟“

”مٹی مٹی۔“ اُس نے پریشان ہو کر چاروں طرف دیکھا۔ ”مٹی

کہاں گئی؟“

”وہ دوسری طرف بیٹھی ہے۔“

”مٹی میرے لیے پل اور بُن رہی ہے۔“

”اور تمہارے ڈیڈی؟“

”ڈیڈی نہیں ہیں۔“

میں نے اطمینان کا سانس لیا۔

”کہاں ہیں؟“

”مٹی میرے لیے زرد پل اور بُن رہی ہے۔“

”مجھے پتا ہے۔“ میں نے کہا، ”ای نڈ مٹی سے کہنا مسٹر نے روز

تمہاری باتیں کر رہے تھے۔“

”میری باتیں کر رہے تھے؟“

”نہیں۔ محی کی۔“

”کیا باتیں کر رہے تھے؟“

”ارے۔۔۔ اچھا مت کہنا۔“

”وہ آگئی۔۔۔“ وہ دونوں بازو پھیلا کر چچی۔ ”گیارہ بج گئے ہیں؟“

”پتا نہیں۔“

”مسٹر فے روزنم آلس کریم نہیں کھاؤ گے؟“

”میں آلس کریم کو سخت ناپسند کرتا ہوں۔“ میں نے کہا۔

بیرے نے کاغذ کے کپ میں اسے آلس کریم لا کر دی جسے وہ گتے کے چچے کے ساتھ مزے لے لے کر کھانے اور منہ بنا کر ہنسنے لگی۔

”آلس کریم صرف بچے کھاتے ہیں۔“ میں نے کہا۔

”میں مارچ میں چھ برس کی ہو جاؤں گی۔“

”مجھے علم ہے۔ شکریہ۔“

وہ خاموش بیٹھی آلس کریم کھاتی اور ادھر ادھر دیکھتی رہی۔

”ای نڈ۔“ میں نے مری ہوئی آواز میں کہا، ”آؤ باتیں کریں۔“

”اچھا۔“ اُس نے کہا اور آلس کریم کھاتی رہی۔ تھوڑی دیر کے بعد وہ

اسٹول سے جھلانگ لگا کر بھاگ گئی۔ میں اُداسی سے اسے ڈیک کے دوسرے

سرے تک موٹی موٹی گوری ٹانگیں جھلا کر بھاگتے ہوئے دیکھنا رہا۔

لیچ سے پہلے لاؤنج میں بیٹھ کر میں نے چند خطوط لکھے اور انہیں ڈاک کے

سپر دکر نے جہاز کے ڈاک خانے تک گیا۔ لیچ کے بعد ڈائنگ ہال سے نکلتے

ہوئے میڈم سی گل سے اتفاقیہ ملاقات ہو گئی۔ ریا کہ میں نے غیر شعوری طور

پر۔۔۔ یا شاید عمداً؟۔۔۔ ہال سے اپنی روانگی کے وقت کو اس طور منعین کیا

تھا؟ وہ اکیلی تھی۔ ”ہلو۔“ میں نے کہا۔ پھر میں نے ای نڈ کے بارے میں

پوچھنا چاہا، مگر اس کی اس لافانی، لاتعلقی، اجنبی اور پُراخلاق مسکراہٹ کو دیکھ کر میرا خون سرد پڑ گیا۔ ہم نے خاموشی سے سیڑھیاں طے کیں۔ یہاں اُس نے پھر مجھے سر کی بے نام سی جنبش کے ساتھ الوداع کہا۔ اوپر جانے سے پہلے، کوشش کے باوجود، میں ایک لمحے کے لیے ٹھٹھک کر اُس کے شاندار، محرک جسم کو دیکھنے سے باز نہ رہ سکا، کہ اس عورت کے جسم میں ایک امرارت تھا۔

سہ پہر کے وقت میں نے جہاز کے فونوگراف پر اپنے چند ریکارڈ بجا کر سنے۔ پھر ڈنر کے وقت تک اپنے کیمین میں پڑا سونے کی کوشش کرتا رہا۔ رات کے کھانے کے بعد ڈانس شروع ہوا۔ اس وقت میرے ساتھی ہنگیرین جوڑے نے پھر مجھے اپنے چارج میں لے لیا اور دو رہی دور سے مجھے، رقص کرنے کے لیے، کئی لڑکیاں تجویز کرتے رہے جنہیں میں مستقل رد کرتا رہا۔

”میرے ملک میں ایسا رقص نہیں ہوتا۔“ آخر میں نے کہا۔

”تمہارے ملک میں کیسا رقص ہوتا ہے؟“ ہنگیرین بیوی نے پوچھا۔

”ہمارے ہاں نٹک ڈانس ہوتا ہے۔“

”ایں؟“

”یہ مارشل ڈانس ہے۔“ میں نے فخر سے کہا، ”ہم ’مارشل ریس‘

ہیں۔“

وہ دونوں منہ کھول کر ہنسے۔ غصے کے مارے میں بھی منہ کھول کر ہنسا۔

تھوڑی دیر کے بعد ہنگیرین جوڑا اگلے دن کے لیے برج کا پروگرام بنا کر اور اجازت لے کر سونے کے لیے چلا گیا۔ میں کافی دیر تک وہیں بیٹھا سگریٹ پیتا اور مختلف جوڑوں کو دیکھتا رہا جو زیادہ تر نوجوان جرمن لڑکیاں اور لڑکے تھے اور جرمن گیتوں کی دھنوں پر رقص کر رہے تھے۔ ایک بہت نوجوان لڑکا خصوصاً میری توجہ کا مرکز رہا جو ایسی اذیت ناک تن دہی کے ساتھ ناچ رہا تھا اور اتنی تیزی سے ہم رقص لڑکیوں کو بدل رہا تھا کہ کچھ دیر کے لیے مجھے اُس

کی صبح الساعی پر شک ہونے لگا۔ پھر میں نے اداسی سے سوچا، یہ عمر مہی ایسی ہوتی ہے۔ آخر جب رات آدھی سے زیادہ گزر چکی اور بہت کم جوڑے ہال کے فرش پر رہ گئے اور ساندے جمائیاں لینے لگے تو میں اٹھ کر ڈیک پر نکل آیا۔ کہیں کہیں پر ابھی تک کوئی کوئی جوڑا رہلینگ پر جھکا سر گوشیوں میں مصروف تھا۔ میری جگہ خالی تھی۔ وہاں کھڑے ہو کر میں نے دیکھا، بہت زرد رنگ کا نصف چاند سمندر پر جھکا ہوا تھا اور سمندر جاگ رہا تھا۔

”تم باتیں کرتے ہو لیکن نہیں کرتے گو کرنا چاہتے ہو مگر نہیں کر سکتے۔“ پھر اس نے مجھ سے کہا، ”اس لیے نہیں کہ نحیف و نزار ہو اور گویائی سے محروم ہو (کیونکہ یہ غلط ہے)۔ اس لیے کہ پہنچنا نہیں چاہتے بلکہ پانا چاہتے ہو، شامل کرنا نہیں چاہتے اور نہ ہونا چاہتے ہو صرف حاصل کرنا چاہتے ہو، اولین معصومیت کو جو کھو چکی ہے اور پیچھے ناکارہ جسم چھوڑ گئی ہے جو اب اندھے مہکاری کی طرح محض صدا دیتا ہے اور بڑھتا ہے اور خوف کھا کر رک جاتا ہے اور پھر صدا دیتا ہے اور ہاتھ سے ٹٹول کر صرف اپنے جیسے ناکارہ جسموں کو محسوس کرتا ہے اور پکڑ لیتا ہے اور ساتھ گھسٹتا چلا جاتا ہے اور نہیں جانتا کہ میری حکومت میں کون کسی کو حاصل کر سکا ہے۔ کہ میں بھی جو اتنا عقیل اور طاقت ور اور لافانی ہوں آخر کار سب کو گل دینا ہوں اور تم بھی کہ میرے محب ہو ان سب میں شامل ہو اور اگل دیے جاؤ گے کہ جیسے زندگی بالآخر آدمی کے ڈھانچے کو اگل دیتی ہے۔ افسوس کہ ابھی تم اس کا اندازہ نہیں کر سکتے کہ ابھی یہاں پر میں حکومت کرتا ہوں اور چاروں طرف میرا تاریک بدن پھیلا ہوا ہے اور تم درمیان میں اکیلے کھڑے ہو اور ابھی زندہ ہو۔ شب بخیر۔“

میں اطمینان سے کھڑا سنتا رہا اور جب اُس نے ختم کیا تو اطمینان سے پاتپ سنگا کر واپس لوٹا کہ اب میں اس کی بکواس کا عادی ہوتا جا رہا تھا۔ ڈیک سنان پڑا تھا۔ صرف ایک جوڑا ابھی تک بنم اندھیرے میں رہا ہوا تھا۔ پاس سے

گزرتے ہوئے میں نے انہیں پہچانا۔ یہ دونوں آج دن بھر ساتھ ساتھ نظر آتے رہے تھے اور دونوں کے چہروں کی ساخت اور خدو خال میں اس حد تک مشابہت تھی کہ بلا مبالغہ آپس میں بہن بھائی نظر آتے تھے! لیکن اس وقت وہ ایک دوسرے کو چوم رہے تھے۔ جہاز پر بعض اوقات اتفاقیہ طور پر سخت غیر موزوں جوڑے بن جاتے ہیں۔

اگلی صبح ہوا نسبتاً تیز اور مطلع ابر آلود تھا اور ساحل کی سیاہ لکیر بھی غائب ہو چکی تھی۔ اب چاروں کھونٹ پانی تھا جو بڑھتا بڑھتا ہر سمت آسمان سے جا ملتا تھا اور جس کا رنگ شوخ نیلے سے گہرا نیلا ہو چلا تھا اور جس کی سطح پر چھوٹی چھوٹی بے ترتیب لہروں کا جال بچھاتا تھا جن پر جہاز ہولے ہولے ڈول رہا تھا۔ تھوڑی ہی دیر میں ہوا سے تنگ آکر میں نیچے اتر آیا اور لاقبج میں اپنے ہنگیرین ساتھیوں کے ساتھ بیٹھ کر برج کھیلنے لگا۔ میری ساتھی ایک غیر معمولی طور پر حسین جہرمن لڑکی تھی جس کو میں پہلی دفعہ دیکھ رہا تھا اور جو ظاہر تھا کہ میری طرح اس ہنگیرین جوڑے کی متبنی تھی۔ پہلے ایک گھنٹے تک میں مستقل ہارتا گیا اور مستقل خوش رہا اور برج کے متعلق لطیفے جو مجھے یاد تھے سناتا رہا۔ مثلاً وہ ہٹلر والا لطیفہ جب وہ اپنے تین جہریلوں کے ساتھ برج کھیلنے بیٹھا تھا اور ایک جہریل نے کہا دن ڈامنڈ اور دوسرے نے کہا ون ہارٹ اور تیسرے نے کہا ون نوٹر مپ اور اب ہٹلر کی کال تھی اور اس نے کہا ون کلب تو تینوں سنجیدہ چہروں والے جہریلوں نے باری باری سے کہا پاس پاس پاس اور کالنگ ختم ہو گئی اور کھیل شروع ہوا۔ اس پر زبردست فہمہ پڑا۔ (ہٹلر کی میز پر نہیں، ہماری میز پر) لیکن میری پارٹنر جو شروع کھیل سے ہی غمزدہ تھی، صرف مسکرا کر خاموش ہو رہی۔ پھر مجھے خیال ہوا کہ شاید جہرمن ہونے کے ناطے اُسے ہٹلر والا لطیفہ پسند نہیں آیا۔ اس کا انٹرنیٹ ایل کرنے کے

لیے میں نے کئی من گھڑت لطیفے سنائے جن کا کوئی اثر نہ ہوا، چنانچہ میں تھک کر خاموش ہو گیا۔

”مس ٹرنے روز۔“ بازو سے آواز آئی۔ ”آج بگلے اکیس ہیں۔“
 ”صبح بخیر امی نڈ۔“ میں نے تاش کے پتوں پر جھکے جھکے کہا، ”کیسی طبیعت ہے؟“
 ”صبح بخیر۔ ٹھیک ٹھاک ہوں۔ میں نے گئے ہیں۔“
 ”بڑے افسوس کا مقام ہے۔ ایک اور کہاں سے آ گیا۔“
 ”مس ٹرنے روز۔“ وہ میری کرسی کی پشت پر چڑھ کر کھڑی ہو گئی۔ ”اینا کہنتی ہے آج ہم تیر نے جاتیں گے۔“

”اچھا۔؟“ میں نے بے خیالی سے کہا۔

”یہ کون ہے؟“ ہنگیرن خاوند نے پوچھا۔

”یہ میری متبنی ہے۔“ میں نے ”میری“ پر زور دے کر کہا۔

ہم چاروں منہ بچاڑ کر بیٹھے۔ اُس وقت مجھے افسوس ہوا۔ میری سانشی اگر نہ ہنتی تو اچھا تھا۔ اس کا شاید اس کو بھی احساس تھا۔ اگلے ایک گھنٹے تک میں مستقل مارتا گیا اور مستقل ناخوش رہا۔ امی نڈ مستقل میرے سر پر سوار رہی اور چہرہ بولے کئی۔ جب ہم کھیل ختم کر کے اُسٹے تو میں قریب پانچ ڈالر کے مارچکاٹھا۔ آنکھ ملائے بغیر میں نے اپنی ساتھی کا شکریہ ادا کیا اور چلا آیا۔

باہر آکر ہم نے بگلے گئے شروع کیے۔ پورے اکیس تھے۔ جب بگلے گن چکے تو چپکے کھڑے ہو کر سمندر کو دیکھنے لگے۔

”امی نڈ۔“

”ہوں۔“

”کچھ نہیں۔“

وہ ادھر ادھر کی باتیں کرنے لگی جو میں نے کچھ نہ سُنیں۔

”امی نڈ۔“

”ہونہ؟“

”آؤ۔“ میں نے تھوک نگلا۔ ”باتیں کریں۔“

”اچھا۔“ اُس نے کہا اور باتیں کرنے لگی۔ میں متلاشی نظروں سے ادھر ادھر دیکھنے لگا۔ کرسیوں پر اور لوگ بیٹھے تھے۔ جب میں دوبارہ اُس کی طرف متوجہ ہوا تو وہ چیخ رہی تھی اور ایک سرخی مایل سنہرے بالوں والی جوان عورت اس پر جھکی اُس کو آکس کریم کھلانے کی کوشش کر رہی تھی۔

”میں خود کھاؤں گی خود کھاؤں گی۔“

”نہیں میں کھلاؤں گی۔“ جوان عورت نے کہا۔

”خود کھاؤں گی خود کھاؤں گی خود کھاؤں گی۔“ اسی نڈنے بوم

مچائی۔

آخر وہ آکس کریم کا کپ اُس سے چھیننے میں کامیاب ہو گئی اور ریلنگ کے ساتھ لگ کر کھانے لگی۔

”ہلو۔“ میں نے کہا۔

”ہلو۔ تمہاری دوست بڑی شراہتی ہے۔“

”یہ میری جہانہ کی پہلی دوست ہے۔“

”یہ میری بھی پہلی دوست ہے۔ جہانہ کے سارے بچوں میں تیز ہے۔“

وہ بولی، ”میں آئنا ہوں۔“

”آینا....؟“

”آینا میمبر گی۔“ اس نے کہا، ”میں فرسٹ ہوسٹس ہوں۔“

”اور سیکنڈ ہوسٹس کون ہے؟“

وہ ہنسی۔ ”کوئی نہیں ہے۔ جہانہ کے سٹاف پر بس میں ہی ایک

عورت ہوں۔“

”مس آینا، میمبر گد فرسٹ ہو سٹس۔“ میں نے کہا، ”کیسے حال چال ہیں؟“

”میں بالکل ٹھیک ہوں۔“ وہ دوبارہ ہنسی، ”تم مزے کے آدمی معلوم ہونے ہو۔“

”میرا بھی یہی خیال ہے۔“ میں نے کہا، ”میں فیروز ہوں۔“

”در اصل میں کل شام کو تمہیں تلاش کرتی رہی ہوں۔“

”مجھ کو؟“

”مجھے وہ تمہارا ریکارڈ چاہیے تھا۔“

”کون سا؟“

”جو تم کل بجا رہے تھے۔ ایلا فٹنر جیرلڈ کار۔“

”اوہ۔ ایلا۔“ میں نے کہا۔

”وہ۔ آئی ایم گلبلڈ دیٹرانڈیوان دس ورلڈ آف آرڈنری پپل۔“

”اچھا۔“ میں نے کہا، ”پہلا والا۔“

”کچھ دیر کے لیے مجھے دے سکتے ہو؟“

”یقیناً یقیناً۔“ میں نے کہا، ”چلو۔“ پھر میں بے وجہ گھبرا گیا۔

”اچھا میں لے کر آتا ہوں۔“

اپنے کیمین میں آکر میں نے ریکارڈ نکالا اور واپس اوپر جانے سے پہلے اسے ہاتھ میں لٹکائے چند لمحے تک گم سم کمرے کے وسط میں کھڑا رہا۔ اس بہت پرانی کیفیت سے میں اچھی طرح سے واقف تھا۔

واپس ڈیک پر جا کر میں نے ریکارڈ اس کے حوالے کیا جسے پا کر وہ بے حد خوش ہوئی۔

”اگر چاہو تو پنچ کے بعد سٹاف روم میں آ جانا۔ اکٹھے سن لیں گے۔“

وہ بولی۔

” ضرور ضرور۔“

” خدا حافظ۔“

” خدا حافظ۔“

اس کے بعد بیچ بیچ میں جانے کتنی دیر تک بس ٹرنے ٹرنے روز بس ٹرنے روز کی آوازیں آتی رہیں۔ آخر جب میں چونک کر مڑا تو ای ٹڈ کبھی کی جا چکی تھی۔ پلخ کا وقت ہو چلا تھا۔

کھانے کے بعد میں نے شلو کیا، نہایا، صاف کپڑے پہنے اور سٹاف روم پہنچا۔ آئینا اپنے چھوٹے سے فونو گراف کو صاف کر رہی تھی اور ایک نو عمر لڑکا اس سے باتیں کر رہا تھا۔ میں ایک کرسی پر بیٹھ کر سگریٹ سگکانے لگا۔ جہاز کا ایک نوجوان افسر سفید وردی پہنے، کونے کی میز پر ٹانگیں رکھے، چند کاغذات دیکھ رہا تھا اور ہونٹوں سے ہلکی ہلکی سیٹی بجاتا جا رہا تھا۔ کچھ دیر کے بعد نو عمر لڑکا جو آئینا سے باتیں کر رہا تھا مڑا اور تیزی سے باہر نکل گیا۔ اب میں نے پہچانا۔ یہ وہی لڑکا تھا جو کل رات کو اس افراتفری کی حالت میں ناچ رہا تھا۔ میں آئینا کی طرف دیکھ کر مسکرایا۔ اس نے ریکارڈ فونو گراف پر رکھا اور اسی میز پر بیٹھ کر پاؤں سے آہستہ آہستہ تال دینے لگی۔ جب ریکارڈ آدھا بج چکا تو نوجوان افسر نے ٹانگیں اٹھا کر نیچے رکھیں، کاغذات گول کر کے جیب میں ڈالے اور اٹھ کھڑا ہوا۔ کچھ دیر تک وہ کمرے کے وسط میں ٹانگیں پھیلائے، ہاتھ جیبوں میں ٹھونسے، فرش پر نظریں جمائے کھڑا میوزک کو سنتا رہا، پھر جرمن زبان میں آئینا سے کوئی مختصر سی بات کر کے باہر نکل گیا۔ جب گیت ختم ہوا تو آئینا نے سوئی کو اٹھا کر پھر شروع پر رکھ دیا اور ساتھ ساتھ گنگنا نے لگی:

” I am glad there is you

In this world of ordinary people — ”

میں اٹھ کر اس کے پاس میز پر جا بیٹھا۔

”آسمانی آواز۔۔۔!“ وہ آنکھیں بند کر کے بولی۔

اب اگلا گیت شروع ہو چکا تھا۔ ریکارڈ کے اس رخ پر چھ گیت
یکے بعد دیگرے بجتے تھے۔

”میں نے ایلا کو نیویارک میں سنا تھا۔“ اینا نے کہا، ”ناٹ کلب

میں۔“

”اچھا۔“

”میں اُس کی عاشق ہوں۔“

”میں بھی اُس کا عاشق ہوں۔“

”اچھا؟“

”اس حساب سے ہم ایک دوسرے کے عاشق ہوتے ہیں۔“

وہ ہنسی۔ ”ہو سکتا ہے۔“

”ہو سکتا ہے؟“

”ہاں۔ صرف جیومیٹری کے حساب سے۔“ اُس نے بڑی آہستگی لیکن مضبوطی

سے میرا ہاتھ اپنے کندھے سے ہٹایا اور اٹھ کر کرسی پر بیٹھ گئی۔

”تم نے مجھے اپنے بارے میں تو کچھ بتایا ہی نہیں۔“ اس نے کہا، ”کہاں

جا رہے ہو؟“

”میں پاکستان کا رہنے والا ہوں اور دو سال کی غیر حاضری کے بعد

اپنے وطن کو لوٹ رہا ہوں۔“

”پاکستان؟“

”ہاں۔ مشرقِ بعید کا ملک ہے اور قدیم تہذیب کا مسکن ہے۔“ میں نے

فخر سے کہا، ”چھ ہزار سال....“

”مگر ہم مشرقِ بعید تو نہیں جا رہے۔“

”تمہیں شاید علم نہیں کہ یہ وہی رستہ ہے۔“ میں نے کہا، ”پہلے یورپ آئے گا، پھر افریقہ، پھر۔“

”اوہ۔۔۔“ وہ ہنسی۔ ”کیونٹا کیا کرنے آئے تھے؟“

”پڑھنے پڑھانے۔“

”پڑھنے؟“ اس نے سخت متعجب ہو کر پوچھا۔

”بالکل۔ کیا میں اب پڑھنے کے قابل نہیں رہا؟“

”میرا یہ مطلب نہیں تھا۔“ وہ ندامت سے ہنسی۔ ”میرا خیال تھا شاید

تجارت وغیرہ کے سلسلے میں آئے ہو۔“

میں نے حلق میں سخت بدمزگی محسوس کی۔ ریکارڈ ختم ہو گیا تو اینا نے پھر شروع سے لگا دیا۔ پہلا گیت ہم نے خاموش بیٹھ کر سنا۔ بدمزگی آہستہ آہستہ زایل ہونے لگی۔

”سمندر کا سفر پہلی دفعہ کر رہے ہو؟“ اینا نے پوچھا۔

”ہاں۔ میری عمر بھر کی خواہش تھی۔“

”طبیعت تو خراب نہیں ہوئی؟“

”نہیں۔ میں بالکل چاق و چوبند ہوں۔“

”آئے کیسے تھے؟“

”ہوائی جہاز سے۔“

”موسمی رپورٹ کے مطابق کل ہم طوفانی سمندروں میں داخل ہوں گے۔“

”ہوشیار رہنا۔“

”فکر نہ کرو۔“ میں نے سبب سے سہلا کر کہا، ”میں عمر بھر بیمار نہیں پڑا۔“

”نہم۔ شادی شدہ ہو؟“

”نہیں۔ اور تم؟“

”میں۔۔۔“ وہ ہنسی، ”سمندر سے بیاہی جا چکی ہوں۔“

نشیب ۱۰۸۰

”میں سمندر ہوں۔“ میں نے بازو پھیلا کر کہا۔

وہ اٹھ کھڑی ہوئی۔ ریکارڈ ختم ہو چکا تھا۔

”اب مجھے ڈیوٹی پر جانا ہے۔“ اُس نے ریکارڈ اتار کر میرے حوالے

کرتے ہوئے کہا، ”بہت بہت شکریہ۔“

”ارے۔۔۔ کو۔“ میں نے تھوک نکلایا۔ ”ابھی۔۔۔ پکچر دکھایا جانے

والا ہے۔ چلو دیکھیں۔“

”اس وقت میری اور جگہ پر ڈیوٹی ہے۔ کل دیکھیں گے۔“

”شام کو ڈانس پر آؤ گی؟“

”یہ میری آفیشل ڈیوٹی میں شامل ہے۔“ اُس نے کہا، ”خدا حافظ۔“

”خدا حافظ خوبصورت لڑکی۔“

وہ خوش ہو کر مسکرائی اور باہر نکل گئی۔

آدھ گھنٹے تک میں تاریک پکچر ہال میں بیٹھا رہا جہاں جینا لولو برہنہ

کافلم دکھایا جا رہا تھا۔ پھر میں نے باہر نکل کر اوپر نیچے جتنے ڈیک تھے سب

کا چکر لگایا۔ کرسیوں پر اور اور لوگ بیٹھے ہوئے تھے۔ پھر میں نے سہ پہر کی

چائے پی اور اپنے کیمین کو لوٹ آیا۔

کمرے کے لیے اتنا کچھ ہے، بستر پر لیٹ کر میں نے سوچا۔ نچلی منزل

میں گرم پانی کا سوئمنگ پول ہے، لاؤنج میں خوش گپیاں ہو رہی ہیں، پیک

رومزمیں برج کھیلی جا رہی ہے، شطرنج ہو رہی ہے، بار پر لوگ قہقہے لگا

رہے ہیں، باہر ڈیک ٹینس کھیل رہے ہیں، تصویریں لے رہے ہیں، کمرے کے

لیے اتنا کچھ ہے، میں نے سوچا۔ ڈنر کے وقت تک میں بستر پر لیٹا سگریٹ

پیتا اور چھت کو گھورتا رہا۔

رات کے کھانے کے بعد ڈانس شروع ہوا۔ جہاز نے آہستہ آہستہ

ڈولنا شروع کر دیا تھا۔ چنانچہ کل کی نسبت کم جوڑے رقص کر رہے تھے

میں نے بڑے اخلاق کے ساتھ اپنا سے جا کر رخصت کی درخواست کی۔ وی
آنا کا والہ زنج رہا تھا۔

”تم تو بہت اچھا ناچ لیتے ہو۔“ اپنا نے نیم سنجیدگی نیم مستحضر سے کہا۔
”شکریہ۔“

”میرا خیال تھا اب دھیمے پڑ چکے ہو گے۔“

”میری صحت اللہ کے فضل سے بڑی اچھی رہی ہے۔“ میں نے منجول
پر اٹھ کر اپنے آپ کو اس کے برابر لاتے ہوئے کہا۔

اس کے بعد میں نے دوبار اپنا کے ساتھ رخصت کیا۔ دوسری بار جب
میوزک ختم ہوا تو وہ کچھ کہے بغیر باہر چلی گئی۔

”تم مجھ سے جنگ کرنے چلے ہو جیسے کہ عمر بھر جنگ کرتے رہے ہو۔“
اس رات جب میں اپنی جگہ پر پہنچا تو سمندر نے مجھ سے کہا۔ ”مگر پچھتاؤ گے
اور مار جاؤ گے جیسے کہ عمر بھر مارتے رہتے ہو۔ تم نے اتنی محنت کی ہے
اور اتنی محنت گنوا تی ہے اور اتنی لمبی عمر پاتی ہے کہ دیکھنے والے کے دل
میں افسوس پیدا ہوتا ہے۔ مگر اب لڑھک چکے ہو اور رونا نہیں جانتے کہ اس میں
پابندی ہے اور تم نہ پابند ہو نہ قوی ہو اور نہ میری آواز کو سن سکتے ہو
کہ مار چکے ہو اور تسلیم کرنا نہیں چاہتے کہ اس میں تمہاری آخری شکست
ہے اور بڑھتی ہوئی، ہر دم قریب آتی ہوئی آخری شکست تمہیں بولائے دے
رہی ہے اور ہاری ہوئی جنگ کو جاری رکھنے پر مجبور کر رہی ہے، ان نوجوان
خداؤں کے بل پر جنہوں نے تم کو معصومیت سے آزادی کے خواب دکھائے
ہیں اور جو ایک ایک کر کے سب مر چکے ہیں کہ معصومیت سے آزادی کا نام مون کا نام
ہے۔ لیکن تم ابھی زندہ ہو اور زندہ نہ ہو گے اور محنت کر و گے اور اس
کا پھل کھچو گے، ایک نہ ایک دن، کہہ کر واہو کیلا ہو، محنت کا پھل ضرور
ملتا ہے، کبھی نہ کبھی شب بخیر۔“

میں نے طنز سے مسکرا کر اُس کے زورِ خطابت کی داد دی اور اس کو شک بھی نہ گزرنے دیا کہ اس کی بے موقع تقریر نے مجھ پر ذرہ بھر اثر نہ کیا تھا، کہ اپنا کہ جسم میں بھی بالآخر بڑا امراہ تھا جس سے کہ میرا یہ دوست قطعی ناواقف تھا۔ جب میں ڈیک پر واپس آ رہا تھا تو عقب سے میں نے اس کے خوفناک، مجبور اور غصیلے قہقہے کی آواز سنی اور حیرت سے مڑ کر دیکھا وہ پھنکار کر اٹھ بیٹھا تھا اور اس کی تار یک چھاتی تیزی سے یک حجم اٹھ رہی تھی اور بیٹھ رہی تھی۔ میں نے جہان پر اپنے آپ کو محفوظ پا کر اس کی طرف رخ کیا اور جوابی قہقہہ لگا کر نیچے اتر آیا۔

کیبن میں لوٹ کر میں نے اعصابی کمزوری کے لیے اپنا مخصوص ٹانک پیا، اور حسبِ معمول خواب آور گولیاں کھا کر نیند کا انتظار کرنے لگا۔ رفتہ رفتہ مجھ پر اس کے قہقہے کی اصل نوعیت واضح ہونے لگی۔

صبح میں سو کر اٹھا تو چاق و چوبند محسوس کر رہا تھا۔ چائے کی پیالی کی بجائے میں نے انناس کا رس طلب کیا۔ پھر شیلو کرنے اور صاف ستھرے لباس پہننے کے بعد جا کر پیٹ بھرنا شتہ کیا۔ اس کے بعد میں نے بارہ سے بہترین ولایتی نمبا کو کاڈ بہ خریدا اور ڈیک پر بیٹھ کر پاتپ سلگانے لگا۔ ادھر ادھر چند اور اور لوگ بکھرے ہوئے تھے، ٹہل رہے تھے اور کرسیوں پر بیٹھے اونگھ رہے تھے۔ میں نے یکے بعد دیگرے کئی بار متلاشی نظروں سے چاروں طرف دیکھا۔ اسی نڈ بھی نہیں تھی۔

”ہلو۔“

”ہلو۔“

وہ بڈھا جرمن جو دن بھر لاؤنج میں اکیلا بیٹھا بیٹریا رہتا تھا سامنے سے گزر گیا۔ سامنے بگلے اپنا مچھلیوں کا ناشتہ کر رہے تھے اور ننھی ننھی کاغذی

کشتیوں کی مانند سطح سمندر پر ڈول رہے تھے۔ وہ تعداد میں چوبیس تھے۔ میں نے تین بار اُن کو گنا۔ وہ تعداد میں پورے چوبیس تھے اور کچھ شرارتی مسخروں کی طرح اور کچھ بڑے وقار سے مچھلیوں کا شکار کر رہے تھے۔ اُن کا نماشا دیکھتے ہوئے میں جانے کس وقت اونگھ گیا۔ یکے بعد دیگرے کئی ایک بے حد دلچسپ اور مختصر خواب دیکھنے کے بعد جب میری آنکھ کھلی تو سب سے پہلے میری نظر جس پر پڑی وہ سمندر تھا جس کی سطح پر حد نظر تک چھوٹے بڑے محرک ٹیلے بنے ہوئے تھے اور جو جگہ جگہ سے اُچھل رہا تھا۔ کئی لمحے تک میں ایک قسم کے ذہنی اور جسمانی خلاء میں بڑی فراغت کے احساس کے ساتھ مسحور بیٹھا رہا۔ پھر یکا یک ہوا کا ایک زوردار دیرایا آیا اور جہاز جھکتا جھکتا تقریباً سطح سمندر کو جا لگا۔ مجھ کو جیسے کسی اُن دیکھی قوت نے ایک جھٹکے سے اٹھا کر پیروں پر کھڑا کر دیا اور اگلے لمحے اسی زور میں ڈیک کی ڈھلان پر بھاگتا بھاگتا میں ریلنگ سے جا ٹکرایا۔ پھر ہوا کا دوسرا دیرایا آیا اور جہاز اٹھتا اٹھتا دوسری جانب کو جھکنے لگا۔ میں سمجھے پیروں لٹھکتا ہوا اُن کرانی کرسی پر بیٹھ گیا۔ ڈیک اٹھتے اٹھتے آسمان کو جا لگا اور سمندر نظروں سے غائب ہو گیا، صرف اس کی پھنکار رہ گئی جس میں تیز ہوا کی سنسناہٹ شامل تھی جو فضا میں سیٹیاں بجا رہی تھی۔ ہوا کا زور تیزی سے بڑھ رہا تھا اور جہاز خطرناک طور پر ڈولنا شروع ہو گیا تھا۔ ڈیک پر بکھرے ہوئے جہاز لوگ جو ادھر ادھر لٹھکتے پھرتے پھرتے اپنے اُڑتے ہوئے لبادوں کو سمیٹتے، خوف اور خوشی کی ملی جلی چیخیں مارتے ہوئے ریلنگ کو پکڑ پکڑ کر نیچے اترنے لگے۔ میں بھی اپنا منہ کا ڈبہ اٹھا کر ان کے ساتھ ہولیا۔

نیچے لاندیج میں اور گہرے روم میں اور بارہ لوگ کھڑکیوں میں کھڑے ایک دوسرے کو تھامے دلچسپی سے جہاز کے ڈولنے کا نظارہ کر رہے تھے اور اپنی سرابیمگی کو چھپانے کے لیے غیر قدرتی طور پر بلند آواز میں سنسن

رہے تھے۔

”ہلو۔“

”ہلو۔“

میری برج کی ساتھ ہی حسین لڑکی مسکراتی۔ میں جلدی سے آگے نکل گیا۔
دور کو ریڈور میں مجھے اپنا کی جھلک دکھائی دی۔ میں لپک کر بڑھا مگر
وہاں پہنچنے سے پیشتر وہ غائب ہو چکی تھی۔ پنچ کے دت تک میں مختلف کمروں
میں پھرتا اور جہاز کو ڈولتے ہوئے دیکھتا رہا۔ جب وہ ایک طرف کو جھکتا
تو اس طرف صرف سمندر ہی سمندر ہوتا جو کھڑکیوں تک چڑھ آتا اور دوسری
طرف آسمان ہی آسمان دکھائی دیتا۔ جب وہ دوسری طرف کو جھکتا تو دوسری
طرف سمندر ہی سمندر ہوتا اور پہلی طرف آسمان ہی آسمان نظر آتا۔ چند لمحے
تک مستقل دیکھتے رہنے کے بعد جہاز ساکن معلوم ہو گئی اور سمندر، حد نظر
تک پھیلا ہوا وسیع و عریض گہرے نیلے رنگ کا جگہ جگہ سے اُچھلتا کودتا اور
پھیلا نکلتا ہوا سمندر، میکانیکی طور پر چڑھتا اور اتارتا، ظاہر اور غائب ہوتا ہوا
معلوم ہوتا۔ یہ عجیب و غریب نظارہ تھا جو پہلی بار دیکھنے میں آیا تھا۔ چند لمحے
تک اور دیکھتے رہنے کے بعد معدے میں ہل چل چنا شروع ہوئی اور لوگ
بے اختیار غسل خانوں اور باہر ڈیک کی طرف کو بھاگنے لگے۔ پنچ کے وقفے تک
لصف کے قریب لوگ بیمار پڑ چکے تھے۔

سہ پہر تک میں جہاز کے ڈولنے سے تنگ آچکا تھا، اس لیے کہ رنگ
بڑھتی جا رہی تھی اور میں ابھی تک چاق و چوبند تھا اور کرنے کے لیے کچھ
بھی نہ تھا۔ میں نے لاؤنج میں بیٹھ کر اپنی بیوی اور بڑی بیٹی کو خطوط لکھے جن
میں سمندر کی اس کیفیت کو بیان کیا، انہیں ڈاک کے سپرد کرنے لیٹر بکس تک
گیا اور پھر واپس کیمین کو لوٹ آیا۔ کیمین میں تین گھنٹے تک میں بستر پر لیٹا موصو
رسالوں کی درنی گردانی کرتا اور اپنے آپ کو فرش پر گرنے سے بچانے کی

خاطر پہلو بدلتا اور باہر کو ریڈور میں نوجوان لڑکے لڑکیوں کے چیخنے چلانے کی آوازیں سناتا رہا جو طوفانی سمندروں سے براہِ نیگنتہ ہو کر بھاگ دوڑ کر رہے تھے۔ شام کے وقت ہم اصل طوفانی سمندروں میں داخل ہوئے۔ یہاں بارش ہو رہی تھی اور ہوا لوہے کی چادر کی طرح بدن کو آکر لگتی تھی اور سمندر کا تاریک عفریت اپنے جوبن پر تھا اور تبتیس ہزار ٹن وزنی جہاز کو تنکے کی طرح بہائے لیے جاتا تھا۔ اگلے سچاس گھنٹے تک یہی حالت رہی۔

سب سے پہلے ڈیک علاقہ ممنوعہ قرار دیے گئے۔ پبلک ایڈریس سسٹم پر جہاز کے کپتان کی طرف سے اعلان کیا گیا کہ کوئی مسافر اوپر نیچے کے کسی ڈیک پر نہیں جاسکتا۔ ڈیکوں پر کھلنے والے تمام دروازوں کے ہینڈل پر سیاہ باندھ دی گئیں۔ اب ایک رومز میں ہر وقت بھیڑ رہنے لگی۔ ہر قسم کے کھیل قریب قریب بند ہو چکے تھے۔ لوگ ہر وقت کرسیوں پر، صوفوں پر اور بالہ کے اسٹولوں پر چڑھے اور دروازوں کھڑکیوں کے شیشوں سے ناکیں چپکائے، سر اسیمگی، وحشت اور جوش کے لیے جلد بات کے ساتھ باہر گر جتے، ٹھٹھاٹھیں مارتے ہوئے سمندر کی لہروں کو لپکتے، ڈیک پر آتے، چلتے پھرتے اور واپس جاتے ہوئے دیکھتے رہتے۔ کسی بھی کمرے یا کوریڈور کے فرش کو عبور کرتے ہوئے ہر کسی کو توازن برقرار رکھنے کے لیے رسی پر چلنے والے کاربگر کی طرح ہاتھ پاؤں مارنے پڑتے۔ پہلے بارہ گھنٹوں تک لوگ ایک دوسرے کو مسخروں کی طرح چلتے ہوئے دیکھ دیکھ کر مخطوط ہوتے رہے، پھر اس کے عادی ہو گئے۔ رات کے کھانے کے بعد لوگ صرف شراب پیتے کیونکہ رقص نہ کیا جا سکتا تھا۔ میں نے کئی بار شیشوں میں سے بگلوں کو دیکھنے کی کوشش کی مگر وہ کہیں پر دکھائی نہ دیے۔

چوبیس گھنٹوں کے بعد ہم برف کے طوفان میں گھر گئے۔ ہوا گولیوں کی طرح سنسناتی ہوئی اور برف کے پھوپھے شیشوں کے ساتھ لگے کھاتے ہوئے،

سر ہٹکتے ہوئے گزرنے لگے اور سمندر چھوٹی چھوٹی سیاہ، محرک، تیز رفتار پہاڑیوں کی شکل میں جہاز پر حملہ آور ہونے لگا اور جہاز ہلکی پھلکی کشتی کی طرح چکر کھانے لگا۔ پھر کپتان کی طرف سے ہمیں اپنے اپنے کیمین میں رہنے اور بلا ضرورت ادھر ادھر نہ پھرنے کی تاکید کی گئی، پھر تنبیہ کی گئی، پھر سرزنش ہوئی اور تمام سپیکر رومز کو بند کر دیا گیا۔ ان کے فریچر کو جگہ جگہ اوندھا کر کے رسیوں سے جکڑ دیا گیا اور ان کے دروازوں کے آگے موٹے موٹے رے باز دھ دیے گئے اور بار کو تالا ڈال دیا گیا۔ صرف تین وقت کھانا کھانے کے لیے چند لوگ ڈائننگ ہال میں جمع ہوتے جن کے آگے چھپے خدام کی ایک بھیڑ ہوتی، کیونکہ تین چوتھائی مسافر بیمار پڑ چکے تھے۔ اب جہاز پر ایک عجیب منظر تھا۔ نئے نئے نوجوان عشاق، جن کو اس بات کا شدید احساس تھا کہ وقت تیزی سے گزرتا چلا جا رہا تھا اور جہاز کی اس چند روزہ لافہم اور اخلاقی نظم و ضبط سے پاک رومانوی دنیا کا خاتمہ قریب تر آتا جا رہا تھا، تاریک کونوں کی تلاش میں کورڈیروں میں چکر پر چکر کاٹ رہے تھے اور کوئی جگہ نہ پا کر ہر طرف بندھے ہوئے رسوں کے ساتھ بندروں کی طرح لٹک رہے تھے۔ لڑکیاں چھوٹے چھوٹے گردہوں میں کھڑی بیتابی اور حسرت کے ساتھ سینے جاتی تھیں۔ پرانے پرانے شرابی جہاز کے ملازموں کو رشوتیں دے کر شراب حاصل کرنے کی ترکیبیں کر رہے تھے۔ بچے کہیں نظر نہ آتے تھے۔

باہر سمندر کا اندھا خونخوار غصیل قوی الجشہ درندہ سات سوالسانی زندگیوں کے محافظ جہاز کے ساتھ زور آزمائی کر رہا تھا۔

ان پچاس گھنٹوں میں میں بہت کم سوسکا۔ اس کے علاوہ میں نے اپنے مختصر سے کیمین کو پانچ سو سے زائد بار اپنے قدموں سے ناپا، بارہ دستور رسالوں کی شروع سے آخر تک ورق گردانی کی، تمباکو کے دو ڈبے خالی کیے اور اکیس بار 'پورٹ ہول' کے ڈھکنے کو اٹھا کر تیزی سے چڑھائی کرتی

ہوئی سمندر کی سیاہ گھاٹیوں کو شیشوں میں سے دیکھا اور گھبرا کر ڈھکنا گرا دیا۔ کئی بار ایسا ہوا کہ ڈھکنا بند کرنے کے بعد میں اپنے بے بنیاد خوف کو محسوس کر کے جھٹلایا اور ہمت کر کے ڈھکنا اٹھایا اور گول سبز شیشے کے ساتھ منہ لگا کر دانت ننگے کر کے اس کا منہ چڑایا اور مکا ہوا میں لہرا کر چلایا: ”ٹرپو۔“ اور جواب میں شیشے پر اُس کی زوردار چیت کو محسوس کر کے پیچھے ہٹا اور ڈھکنا گرا کر تضحیکی قہقہہ لگایا بعد میں جس کی کھوکھلی آواز کو دبیر تک کانوں میں گونجتے ہوئے سنتا رہا۔ کئی بار میں نے یہ محسوس کر کے کہ وہ حسبِ عادت مجھ سے مخاطب ہونے کی کوشش کر رہا ہے شیشے سے کان لگا کر اس کی بات کو سننا چاہا مگر صرف اس کی گونگی، وحشت ناک چڑھائی اور زور آزمائی کو اور اس کے بے بس جنون کو اور اس کے مجبور و معذور طیش کو ہی دیکھ سکا اور واپس لوٹ آیا اور دل ہی دل میں اُس کی گویائی چھین جانے پر خوش ہوا۔ کئی بار شیشے سے جھانکتے اور کین کے فرش کو قدموں سے ناپتے اور بیمار پڑنے سے اپنے آپ کو بچانے کے لیے ساری قوتِ ارادی کو بروئے کار لاتے ہوئے) میں نے محسوس کیا کہ ہم دو گونگے مشہ زور کبیز پرور درندوں کی مانند اپنے اپنے پنجدوں میں بند ہیں اور بار بار حملہ کرتے ہیں اور ایک دوسرے کو گزند نہ پہنچا سکنے پر خفیف ہوتے ہیں اور ایک دوسرے کی زد سے باہر ہونے پر خوش بھی ہوتے ہیں اور جب تھک جاتے ہیں تو آمنے سامنے بیٹھ کر ایک دوسرے پر زہریلے قہقہے لگاتے ہیں اور سمجھتے ہیں کہ ایک دوسرے کو مجروح کر رہے ہیں۔

صرف ایک بار میں باہر گشت پر نکلا۔ پہلی ”ڈیک لینڈنگ“ پر میں کتنی ہی دبیر تک رسوں پر جھولتا ہوا ادھر سے ادھر جاتی ہوئی لڑکیوں کی ٹولیوں کو دیکھتا رہا۔ پھر میں نے اس چھوٹے سے دفتر میں جہاں کا جہاں دو روز پہلے ایلا فٹرز جیرلڈ کا لیکار ڈبجانتھا۔ دفتر خالی تھا۔ میں بغل کے کوریڈور

نشیب ، ۱۱۶

میں داخل ہوا۔ مختصر سے کوریڈور کے تین چکر لگانے کے بعد ایک جگہ رک کر میں نے دروازے پر دستک دی۔ دروازہ کچھ دیر کے بعد کھلا۔

”ہلو۔“

”ہلو۔“

اینا گلابی رنگ کے گھریلو لباس میں کھڑی تھی۔

”معاف کرنا میں ڈیوٹی پر نہیں ہوں۔“ اُس نے بالوں کو جھٹک کر

کہا، ”کہو بیمار تو نہیں پڑے۔“

”نہیں۔ میں بالکل ٹھیک رہا ہوں۔“

”کہاں مارے مارے پھر رہے ہو۔ تمہیں پتا ہے باہر پھرنے کی

اجازت نہیں ہے؟“

”تمہیں دیکھے ہوئے ہمینوں ہو گئے ہیں۔“

”میں ڈیوٹی پر نہیں ہوں۔ جاؤ جا کر آرام کرو۔“ وہ سنسی۔

”میں۔۔۔ اور۔۔۔ کو۔ میں لائف بوٹ کی ڈرل میں نہیں تھا۔“

اس کے لیے آیا ہوں۔“

”میں نے کہا نا کہ ڈیوٹی پر نہیں ہوں۔ دیر سے ملو۔ خدا حافظ۔“

دروازہ آہستہ سے بند ہو گیا۔

”خدا حافظ۔“ میں نے کہا۔

کچھ دیر کے بعد میں دوسرے کوریڈور میں چکر لگا رہا تھا۔ تین چار بار اس دروازے کے سامنے سے گزرنے کے بعد میں آخر رک گیا۔ پھر میں نے دستک دی۔

”ہلو۔“ اُس نے دروازہ کھولا۔ ایک نظر ڈال کر ہی میں جان گیا

کہ اس عورت کا نفس شریف اور رویہ نسبتاً کم ظالمانہ ہو گا۔

”ہلو میڈم سی گل۔“